इंदिरा महिला सेवा सोसायटी, नंदुरबार संचलित विशाल 
विद्यालय, कोळदा, ता.जि.नंदुरबार या शाळेचे, मानश्री 
शैक्षणिक व कृषी संस्था, नंदुरबार संस्थेस हस्तांतरीत 
करणेबाबत. 
महाराष्ट्र शासन 
शालेय शिक्षण व क्रीडा विभाग 
शासन निर्णय क्रमांकः माशाह ३११८/प्र.क्र.३७८/एसएम-१ 
मादाम कामा रोड, हुतात्मा राजगुरू चौक, 
मंत्रालय, मुंबई - ४०० ०३२ 
दिनांक : ३० ऑक्टोबर, २०१८ 
वाचा :- शिक्षण व क्रीडा विभाग, शासन निर्णय क्रमांकः माशाह २०११/(२१०/११) माशि-३, 
दिनांक १७ फेब्रुवारी, २०१२. 
संदर्भ:-विभागीय शिक्षण उपसंचाळक, नाशिक यांचे क्र.शिउसं/नावि/माध्य-४/हस्ता/२०१८/१००९८/१०१, 
दिनांक २३/०५/२०१८ चे पत्र. 
प्रस्तावना :- 
इंदिरा गांधी महिला सेवा सोसायटी, नंदुरबार संचलित विशाल विद्यालय, ता.जि.नंदुरबार या मराठी 


माध्यमाच्या अनुदानित उच्च प्राथमिक व माध्यमिक शाळेचे, मानश्री शैक्षणिक व कृषी संस्था, नंदुरबार संस्थेस 
हस्तांतरण करण्याचा संदर्भाधीन पत्रान्वये प्राप्त झालेला प्रस्ताव शासनाच्या विचाराधीन होता. 
शासन निर्णय :- 

सदर शाळा विषयाधीन संस्थेस हस्तांतर करण्यास खालील नमूद अटी व शर्तीवर मान्यता देण्याचा 
निर्णय शासनाने घेतला आहे :- 
(१) व्यवस्थापन बदल झालेल्या शाळेची कोणत्याही कारणास्तव किमान पटसंख्येची अट शिथिल केली जाणार 
नाही. 
(२) शाळेच्या इयत्ता ७ वी व इयत्ता १० वी स मान्यतेबाबत आदेशाआधारे पडताळणी करण्यात यावी. तसेच 
मानश्री शैक्षणिक व कृषी संस्था, नंदुरबार संस्थेच्या बँक खात्यातील शिल्लक व मुदतठेवीच्या आधारे आर्थिक 
स्थिती चांगली असल्याची शिक्षणाधिकारी (माध्यमिक), जिल्हा परिषद, नंदुरबार यांनी पडताळणी करण्यात 
यावी. 
(३) बालकांचा मोफत व सक्तीच्या शिक्षणाचा अधिकार अधिनियम, २००९ नुसार व शाळेसाठी शासनाकडून 
वेळोवेळी देण्यात येणाऱ्या आदेशांनुसार शाळेसाठी पक्की इमारत, सर्व भौतिक सुविधा व शैक्षणिक सुविधा 
उपलब्ध करुन देण्यात येतील, याबाबत नवीन संस्थेचे अध्यक्ष/सचिव यांचे रु.१००/-च्या KET पेपरवर नोटरी 
केलेले हापथपत्र सादर करणे आवश्यक राहील. 
(४ हस्तांतरणास संमती दिलेल्या अर्हताप्राप्त शिक्षक/ शिक्षकेतर कर्मचाऱयांना सामावून घेण्यात येईल व 
त्यांच्या सेवाशर्तीमध्ये बदल होणार नाही, याबाबत नवीन संस्थेचे अध्यक्ष/सचिव यांचे रु.१००/- च्या स्टँप 
पेपरवर नोटरी केलेले हापथपत्र सादर करणे आवश्यक राहील. 
(4) सदर शाळा अनुदानाच्या ज्या तत्वावर आहे, त्याच तत्वावर हस्तांतरणानंतरही कार्यरत राहील. 
(६) शासन निर्णय, दिनांक २८/०८/२०१५ मधील संचमान्यतेच्या सुधारीत निकषांनुसार तसेच, शाळांबाबत 
शासनाकडून वेळोवेळी देण्यात येणाऱ्या आदेशानुसार अनुज्ञेय होणाऱ्या पदांइतके शिक्षक/शिक्षकेतर कर्मचारी 
कार्यरत राहतील व त्यापेक्षा जास्त शिक्षक/शिक्षकेतर कर्मचारी कार्यरत राहणार नाहीत, हे संस्थेवर 


शासन निर्णय क्रमांकः माशाह ३११८/प्र.क्र.३७८/एसएम-१ 
बंधनकारक राहील तसेच, अनुज्ञेय पदांपैकी रिक्‍त पदे अतिरिक्त कर्मचाऱ्यांमधून भरण्याबाबत शासनाच्या 
धोरणानुसार कार्यवाही करणे आवश्‍यक राहील. 
(७ व्यवस्थापन बदल झालेल्या शाळेच्या बाबतीत शासन परवानगीच्या/मान्यतेच्या कोणत्याही अटी व 
शर्तीमध्ये बदल होणार नाही याची खबरदारी घेण्यात यावी. 
(८) शासनाकडून शाळा, शिक्षक/ शिक्षकेतर कर्मचारी, वेतन/वेतनेत्तर अनुदान, विद्यार्थी इ. बाबत वेळोवेळी 
विहित करण्यात येणारे अधिनियम, नियम, आदेशा इ. चे पालन करणे नवीन संस्थेस बंधनकारक राहील. तसेच 
विद्यार्थी आधारकार्ड क्रमांक, बायोमेट्रीक इ. ची माहिती सरलमध्ये भरणे आवश्‍यक राहील. 
(९) सदर व्यवस्थापन बदल, शासन निर्णय, शाळेय शिक्षण व क्रिडा विभाग, क्रमांक: ARM २०११/(२१०/११) 
माशि-३, दिनांक १७ फेब्रुवारी, २०१२ मध्ये विहित केलेल्या नियमानुसार व कार्यपद्धतीनुसार अंमलात येईल. 
(१०) सदरहू व्यवस्थापन बदलासंदर्भात शासनाकडे अथवा शिक्षण विभागाच्या क्षेत्रिय अधिकाऱ्यांकडे नव्याने 
कोणत्याही प्रकारच्या तक्रारी प्राप्त झाल्यास किंवा व्यवस्थापन बदला संदर्भातील अटी व शार्तीचा भंग झाल्याचे 
निदर्शनास आल्यास किंवा व्यवस्थापन बदलापूर्वीच्या संस्थेतील कार्यरत शिक्षक/शिक्षकेतर कर्मचाऱ्यांच्या 
Vara नवीन संस्थेद्वारा भंग झाल्यास, हस्तांतरण रद्द करण्याचे अधिकार शासनास राहतील. 
२. वरील अट क्र. (२), (३) व (४) ची पूर्तता झाल्यावर विभागीय शिक्षण उपसंचालक, नाशिक विभाग, 
नाशिक यांनी सर्व बाबी तपासून आणि आवश्‍यक अन्य अटींचा समावेश करुन, शाळेच्या व्यवस्थापन 
बदलाबाबत आवर्यक पुढील कार्यवाही करावी व केलेल्या कार्यवाहीबाबत शासनास अवगत करावे. 
३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध 
करण्यात आला असून त्याचा संकेताक २०१८१०३०१२४०५९०४२१ असा आहे. हा आदेश डिजीटल स्वाक्षरीने 
साक्षांकित करुन काढण्यात येत आहे. 

महाराष्ट्राचे राज्यपाल यांच्या आदेशानुसार व नावाने. 

(प्रविण मुंढे ) 
कार्यासन अधिकारी, महाराष्ट्र शासन 
प्रत - 


—O 


शिक्षण संचालक (प्राथमिक), महाराष्ट्र राज्य, पुणे 

शिक्षण संचालक (माध्यमिक व उच्च माध्यमिक), महाराष्ट्र राज्य, पुणे 
विभागीय शिक्षण उपसंचालक, नाशिक विभाग, नाशिक 
शिक्षणाधिकारी (प्राथमिक/ माध्यमिक), जिल्हा परिषद, नंदुरबार 
अध्यक्ष/सचिव, इंदिरा गांधी महिला सेवा सोसायटी, नंदुरबार 
अध्यक्ष/सचिव, मानश्री शैक्षणिक व कृषी संस्था, नंदुरबार 
निवडनस्ती (एसएम-१). 

